

हिकमती वि. (फा.) 1. तरकीब लगाने वाला 2. बुद्धिमान।

हिकलाना पुं. दे. हकलाना।

हिकायत स्त्री. (अर.) कथा, कहानी।

हिकारत स्त्री. (अर.) घृणा।

हिक्कल पुं. (देश.) बौद्ध संन्यासियों द्वारा धारण किया जाने वाला दंड।

हिक्का स्त्री. (तत्.) किसी आकस्मिक विकृति, रोग या अत्यधिक रोने के कारण शरीरस्थ उदान वायु का झटके से 'हिच्' की ध्वनि के साथ मुखमार्ग से निकलने की क्रिया, हिचकी पुं. लगातार हिचकियाँ आने का रोग।

हिचक स्त्री. (देश.) 1. किसी कार्य को करते समय मन की ऐसी-क्षणिक भावना हो जाना कि कार्य न किया जाए तो ही अच्छा रहेगा, आगा-पीछा सोचना 2. संकोच 3. झिझक।

हिचकना अ.क्रि. (देश.) 1. झिझकना 2. सकुचना 3. (काम करते समय) डरकर रुक जाना 4. हिचकी लेना।

हिचकिचाना अ.क्रि. (देश.) 1. झिझकना 2. संकोच करना 3. भय से रुक जाना।

हिचकी स्त्री. (तद्.) दे. हिक्का।

हिचकोला पुं. (देश.) किसी सवारी से यात्रा करते समय लगने वाला धक्का या झटका जिससे यात्री झूलने-सा लगता है, धक्का।

हिचर-मिचर स्त्री. (देश.) 1. टालमटोल, ना-नुकुर 2. काम को आगे खिसकाना 3. हिचकना।

हिजड़ा पुं. (देश.) 1. कामोत्तेजना से हीन व्यक्ति 2. वह व्यक्ति जिसकी गणना पुरुष या स्त्री में से किसी में न हो 3. वह व्यक्ति जिसे पुरुषोचित क्रोध या उत्साह न आता हो।

हिजरत स्त्री. (अर.) 1. परदेश गमन 2. हजरत मुहम्मद साहब (इस्लाम धर्म के प्रवर्तक) का मक्का छोड़कर मदीना जाना टि. इसी दिन से इस्लामी संवत् हिजरी का प्रारंभ माना जाता है, यह हिजरत 15 जुलाई 622 ई. को हुई थी,

हिजरी वर्ष लगभग 355 दिनों का होता है क्योंकि इसकी गणना चंद्रमा की गति के अनुसार होती है, इस गणना में तिथि सूर्यास्त के समय से मानी जाती है।

हिजरा दे. हिजड़ा।

हिजरी पुं. (अर.) मुहम्मद साहब के हिजरत के दिन से प्रारंभ संवत्; इसकी गणना चंद्रमा द्वारा पृथ्वी की परिक्रमा के आधार पर होती है, अमावस्या के पश्चात् चंद्रदर्शन से महीने का प्रारंभ माना जाता है तथा सूर्यास्त के समय से तिथि का प्रारंभ होता है, 12 महीनों का वर्ष होता है और सूर्य-चंद्र की गतियों में अंतर होने के कारण सौर वर्ष की तुलना में हिजरी सन् के वर्ष में प्रतिवर्ष लगभग 10 दिनों का अंतर आ जाता है, इसी कारण ईद, मुहर्रम आदि प्रतिवर्ष 10-10 दिन पीछे खिसक जाते हैं तथा 15 जुलाई 622 ई. से इसका प्रारंभ माना जाता है।

हिजलाना स.क्रि. (अर.) किसी को क्रोधित करने का प्रयत्न करना, परेशान करना, तंग करना।

हिजली बादाम पुं. (देश.) काटू नामक वृक्ष के फल, जो प्रायः बादाम जैसे होते हैं, इनसे एक प्रकार का ओषधीय तेल प्राप्त होता है, इन फलों को भूनकर भी खाया जाता है, इनका मुरब्बा भी बनता है।

हिजाज पुं. (अर.) 1. हज का क्षेत्र, अरब का मक्का और मदीना का क्षेत्र 2. फारसी संगीत में तीन प्रमुख रागों में से एक टि. अन्य दो के नाम हैं- (इस्फ़हान और इराक) 3. उर्दू-फारसी काव्य. एक छंद जिसमें रुबाइयाँ लिखी जाती हैं टि. रुबाइ छंद में 12 वर्ण- तगण, यगण, सगण और मगण के क्रम में होते हैं, तुकबंदी का विशेष ध्यान रखा जाता है।

हिजाब पुं. (अर.) 1. ओट, आड़, परदा 2. शर्म, हया, लज्जा।

हिज्ज स्त्री. (देश.) खिजलाहट पुं. 1. हिजड़ा 2. दे. हिज्जत।

हिज्जल पुं. (तत्.) एक प्रकार का वृक्ष।